

آپازبیدہ بلوچ

شاخ تقویٰ پہ کھلا ہوا ایک پھول

بنت مجتبی مینا°

کچھ ہستیاں ایسی ہوتی ہیں کہ ان کو دیکھنے کے بعد دوسرے نظر میں کم ہی جھتے ہیں۔ ان ہی صاحب اوصاف لوگوں میں سے ایک آپازبیدہ بلوچ تھیں۔ آپ ۳۰ مئی ۱۹۹۹ کو اس دارفانی سے کوچ کر گئیں، ان اللہ وانا الیہ راجعون!

سادہ سفید موٹے کپڑوں میں ملبوس، وہ ایک پاکیزہ مجتنے کی طرح بیٹھی رہتیں۔ سفید موٹے دوپٹے میں چمکتا ہوا ان کا سفید چڑھ جس میں تقویٰ کا انسار، بڑھاپے کا وقار، درویشی کار عرب اور اللہ کی راہ میں جذبہ جماد کا ولوہ، ان کی طرف نظر بھر کر دیکھنے کی اجازت نہیں دیتا تھا۔ یوں تو میرا اور ان کا ساتھ ۱۹۵۵ سے ۱۹۹۰ تک رہا، خصوصیت سے یہ ساتھ ۷۷ سے بہت زیادہ رہا۔ انتخابات میں ہم ہر جگہ جاتے، ہر محلے میں چھوٹی چھوٹی کار نر مینٹنگز رکھتے۔ وہاں ووٹ کی اہمیت اور ضرورت پر روشنی ڈالنے کے بعد آپازبیدہ اپنی دعا میں جماعت اسلامی کا سارا پیغام پہنچا دیتیں جو کہ دراصل قرآن کا پیغام ہوتا۔ اس کے علاوہ بھی وہ ذاتی ملاقاتوں کو بہت اہمیت دیتی تھیں۔ اتنے بڑے شر میں شاید ہی کوئی جگہ ایسی ہو گی یا کوئی گھر اور خاندان ایسا ہو گا جہاں بھم ذاتی ملاقاتوں کے لیے نہ گئے ہوں۔

ہم تین کی ایک چھوٹی سی ٹھیم تھی، آپازبیدہ، زہرا وحید اور میں۔ جماعت اسلامی کی دعوت، اسلام کی محبت، رسول اللہ صلی اللہ علیہ وسلم کی سنت، یہی تین نکات ہماری کوششوں کا محور تھے۔

آپازبیدہ بلوچ کا کام گھاس میں پانی کی طرح اندر ہی اندر سرایت کیے ہوئے تھا۔ ان کی خاندانی وجہت، ان کے بھائی ڈاکٹر غلام محمد بلوچ کا نام اور ان کی غیر معمولی قابلیت اور شخصیت، لاہور کے دینی،

علمی اور سیاسی گھر انوں میں جانی پچانی تھی۔ ان کی وجہ سے بھی آپا زبیدہ بلوچ جہاں جاتیں عزت اور تکریم سے ان کو خوش آمدید کہا جاتا۔ اکثر خواتین ڈاکٹر ان کے بھائی ڈاکٹر غلام محمد بلوچ مرحوم کی شاگرد تھیں۔ اس لحاظ سے ان کا کام ڈاکٹر، پروفیسر اور سیاسی اور دینی گھر انوں کی خواتین میں خصوصیت سے تھا۔

قرآن سے ان کو غیر معمولی شفعت تھا۔ قرآن پڑھنا اور قرآن پڑھانا ان کا محبوب ترین کام تھا۔ اس حدیث مبارکہ کے مصداق "تم میں بہترین وہ ہے جو قرآن سمجھے اور سمجھائے" وہ فخر کی نماز کے بعد سے قرآن پاک پڑھانے اور اس کا ترجمہ سمجھانے کا سلسلہ شروع کرتیں اور عشاء کی نماز کے بعد تک یہ سلسلہ جاری رہتا۔ عشاء کی نماز کے بعد کا وقت وہ اپنے گھر والوں یعنی اپنے بیگنی بھیجوں کو قرآن پڑھانے اور سمجھانے میں صرف کرتیں۔ رشتہ داریوں کو بھانے اور رشتہ داروں کا حق ادا کرنے کی پوری پوری کوشش کرتیں۔

اپنا کام خود کرتیں، اپنا پرس یا بیک ہمیں اٹھانے نہیں دیتی تھیں۔ ہمیشہ ایسے موقع پر مسکرا کر گھسیں: قیامت میں ہر شخص اپنا بوجہ آپ اٹھانے گا کوئی کسی کا بوجہ نہیں اٹھا سکے گا۔

کم خوردن و کم خستن و کم گفتتن کے مقولے پر پورا اترتے ہوئے ان سے بہتر کسی کو نہیں دیکھا۔ نرم خو، خیر خواہی اور محبت و شفقت سے بھرپور۔ روزہ دار اور شب زندہ دار، حیا کے نور سے جنمگاتی ہوئی شخصیت۔ اے کاش! ہم سب ان سے مستفید ہو سکتے ایسے جیسا مستفید ہونے کا حق تھا۔

شاید یہ بات کم لوگوں کو معلوم ہو کہ وہ ایک سخرا ادبی ذوق رکھتی تھیں۔ لڑکوں اور خواتین کو ادبی میدان میں کام کرنے کے لیے ابھارتی رہتی تھیں۔ فارسی زبان پر قدرت حاصل تھی۔ علامہ اقبال کے فارسی اشعار بہت بر محل پڑھتی تھیں۔ اخبارات کے ادبی ایڈیشنوں کا گھری نظر سے مطالعہ کرتیں۔ مجھے اکثر متوجہ کرتیں کہ فلاں لکھنے والی کی تحریر بہت اچھی ہے اور فلاں کا طرز تحریر تو اتنا اچھا نہیں، لیکن خیالات بہت اچھے ہیں، ان سے رابطہ رکھو۔ مز ممتاز شفیع صاحب کے خیالات اور تحریر پسند آئی تو بار بار کہہ کر ان سے رابطہ قائم کروایا۔ ان کو حريم ادب کی نشست میں تشریف لانے کو کہا۔ آخر کار وہ ہماری ایک اچھی ساتھی ثابت ہوئیں۔ حباب امتیاز علی سے ملتیں تو ہمیں متوجہ کرتیں، اب ان کی تحریر کارنگ بدلتا ہے، ان سے رابطہ رکھو۔ اسلام کی محبت کی چنگاری ہر خاکستر دل میں خلاش کر لیتیں۔ ان کی کوششوں سے اکثر دلوں میں یہ چنگاری شعلہ جوالا بن کر ظاہر ہوئی۔

بچوں سے بہت محبت سے پیش آتیں۔ انھیں کوئی چھوٹا مونا تحفہ دیتیں اور کوئی کھانے کی چیز ضرور دیتیں۔ بچے ان سے ڈرتے نہیں تھے۔ میں اپنی بیٹیوں اور بیٹی کو جب تک وہ بڑا نہیں ہو گیا ان کے پاس ضرور لے جاتی۔ بچوں کی بڑی تکریم کرتیں جس کا بچوں پر بہت اچھا اثر پڑتا۔ بچوں کو یہ بات یاد رہتی تھی کہ ان کے کمرے میں جائیں گے تو مٹھائی ملے گی۔ ہم سب کے بچوں کے لیے دعا کیں کرتیں۔ ان کی

کامیابیوں کے لیے، ان کی دین کی سمجھ بوجھ کے لیے، ان کی مناسب جگہ شادی کے لیے، پھر ان کی اچھی نسل اٹھانے کے لیے، ان کو ماں باپ کے لیے صدقہ جاریہ بنانے کے لیے اللہ سے التجاکرتیں۔

میں نے اتنی طویل رفاقت میں ان کے منہ سے کوئی نامناسب بات نہیں سنی۔ کبھی غصے میں نہیں دیکھا۔ کسی کو برا بھلا کتے ہوئے نہیں سن۔ کبھی کسی کی ہٹکاہت نہیں کی۔ اپنی ذات کے بارے میں بھی زیادہ ذکر نہیں کیا۔ کسی کام پر غفران کا شانہ تک نظر نہیں آیا۔ کبھی کچھ ہتھیں تو نہایت سادہ اور ہلکے انداز میں۔ مثلاً ان کو فون کیجے بغیر کسی پروگرام کے لئے ان کے پاس چینچ گئے کہ 'جلیلیے اس وقت یہ پروگرام ہے تو ہری نری سے معدورت گرتیں کہ آج تو یہ وقت ڈاکٹر بلقیس فاطمہ کے قرآن پڑھنے کا ہے۔ وہ ہفتہ میں دو روز سبق پڑھنے آتی ہیں۔ میں دل ہی دل میں حیران ہوتی کہ کون کون ان سے فیض باب ہو رہا ہے! ڈاکٹر بلقیس فاطمہ ناہی گرامی ڈاکٹر تھیں، جن کو دکھانے کے لیے ایک ایک بخت پہلے وقت لینا پڑتا تھا۔ اسی طرح نجات کتنی خواتین ان کی شاگرد تھیں۔

جب سے پاؤں کی ہڈی ٹوٹی تھی زیادہ چلنے پھرنا اور کہیں آنا جانا تقریباً ختم ہو گیا تھا مگر انہوں نے اپنے آپ کو معدوروں میں شامل نہیں کیا تھا۔ ان کا کام جاری تھا اور آخر وقت تک جاری رہا۔ خواتین کو قرآن سے جوڑنے کا کام، قرآن پڑھنے اور پڑھانے کا کام۔ مج ہے۔

ایں سعادت بیزور بازو نیست ۳۰ نہ مخدود خدائے بخشندہ
اللہ تعالیٰ ان کو اپنے جوار رحمت میں داخل کرے اور ہم سب کو جنت الفردوس میں یک جا کرے۔
آمین یا رب العالمین!

دی بک ڈسٹری بیوٹرز

کراچی اور مضائقات کے لیے ترجمان القرآن کے سول ایجنسٹ

رابطہ تجھیے : B-152 خداداد کالونی، کراچی

فون : 7787137